

Juon At Mouj ñan Florence

Jān Jordan Monson Wright
(Pedped ioon juon bwebwenato emool)

Joñoul jilu iiō dettan Florence Onyejekwe ke ekar Jōparelōk ijo emman ippān ilo namōjen kōjem in mōn wia eo eobrak kōn armej ilo Onitsha, Nigeria. Iaļ eo ekar obrak kōn riwiakake ro rej ikkur ñan riwia ro reboub. Kōrā ro rej likūt mweiūk ko ioon bōrāer ilo aer etetal. Jikuuļ ej kab jemlōkļōk kōn holiday eo, im Florence ekar jeļā ro mōttan rej mōñōñō iumwin iien eo ebōjrak jikuuļ. Ak Florence ekar joļōk iien ko an ilo holiday ko im wiakake bitterleaf ilo jikin wiakake in. Ekar ede eo wāween ñan kōmman jān ñan wōñāan an jikuuļ.

Botaab, Florence ekar jab aitwerōk. Alkin aolep men, jinen ekar joļōk awa ko raitok ilo jikin wiakake eo aolep

raan wiakake yam ko ñan wia mōñā ñan baamle eo. Māma ekar lap an kate jerbal. Jimor Jinen im jemān rekar kajjieoñ. Botaab eļañne ekar jab lap jeļāļōk-jeñ, ekar jab lap ijo remaroñ kōmmane. Mōttan jidik bwe



Florance en kōjemlōk eļmentōre jikuuļ. Bōlen eļañne enaaj kadedeļōk an jikuuļ, emaroñ in bōk juon jerbal eo emman wōñāan im jipañ baamle eo an.

Ke ekar rōļ ñan mweo, Florence ekar lo jinen im jemān im kar kajjitōk, “Kwoj ke ļomņak imaroñ in etal ñan high jikuuļ? Im bōlen iunibōjiti?”

Māma ekar kalimjōke Nnam (jema) im kajiboulul bōran. “Elukkuun lap wōñāan iunibōjiti jān jān eo epād ippād,” Nnam ekar ba. Florence ekar reilaļōk ñan juuj ko an. Ekar jab kōņaan bwe Māma im Nnam ren loe joñan an kar inepata.

Jet raan tokālik, Florence ekar bōjrakļōk ñan aujipitōļ eo im bōk jet uno. Hopistal eo ekar lap boub ie ainwōt jikin wia ko, bōtaab ejjab lukkuun kōwaroñroñ. Florence ekar kalimjōke nōj ro rej kōņake at mour ko aer. Ekar pijakļōk e make ilo uniboom rot kein, jipañe rinaninmej im lale ninnin ro ilo aujipitōļ ko reļlap. Bolen e maroñ erom juon nōj.

Florence ekar jeļā ke jinen im jemān rekar jimwe—ekkatak ñan bōk juon jeļāļōkjeñ enaaj kar pen. Botaap Florence ekar jeļā kilen kate jerbal.

Ekar kāalet ñan kajjieoñ.

Jekdoon ta joñan lōñ in jerbal ko rekar kobrak raan eo an, Florence ekar kōmman iien ñan katak. Ekar pass e teej eo ñan high jikuuļ, im Nnam ekar muri joñan jān eo ebwe ñan an maroñ etal. Tokalik ekar jeļā bwe kien eo enaaj jipañ kōļļaik wōñāan an jikuuļ ilo jikuuļ eo an nōj. Mōttan jidik etōprak kōttōbar eo an!

Ak ke ekar itok iien ijino jikuuļ eo an nōj, Florence ekar eñjake jidik pere. Ta eļañne elukkuun pen? Ta eļañne enaaj make iaan? Florence ekar jilōk bōran im jar, “Anij, jouj im letok aō kajoor ñan etal ñan jikuuļ eo an nōj im buuļ jerbal.”

Ilo jikin jikuuļ eo an nōj, Florence ekar katak wāween eleļōk uno im dāpij erre eo an kein jerbal ko jān kij ko. Jet iien rinañinmej ro an rej emman aer mour, botaab jet ien rejjab. Florence ekar emakijkij an jar ñan peran. Ālkin jilu iiō ko raitok, Florence ekar kadiwōjļōk kōn menin leļōk eo ñan rijikuuļ ro remmanata ilo kūlaaj eo an. Ettōņak eo an emōj an kūrmool. Ekar maroñ in kōņake at mouj eo an nōj, im ekar maroñ in kōmman jān ko rebwe ñan jipañ baamle eo an.

Elōñ iiō ko tokālik, Florence ekar loļōk juon branch jidikdik ilo Ghana Accra Mission. Ļeo pāleen, Christopher



Chukwurak, ekar mijen būreejtōn eo ijeñ. Florence ekar ioon jet ajri ilo branch eo me rejjab maroñ etal aolep iien ñan jikuuļ. Rekar jab lukkuun jeļā ta eo ren kōmmane kōn ilju im jekļaj eo aer. Rekar kakeememej Florence kōn e make ke ekar juon ajri. “Ta eo imaroñ ba ñan jipañ er?” Florence ekar jar ilo būruwōn.

Innām ekar eñjake juon eñjake eo e alikkar: Bwebwenato ñan er kōn mour eo aņ.

Florence ekar ļomņak kōn mour eo an. Ekar jerbal ilo aujipitōļ ko ilo Nigeria im ilo Amedka. Ekar mareik juon emman emman, im ippān doon erro kar loe Kabuñ eo an Jisōs Kraist im Armej ro Rekwojarjar ilo Raan-ko Āliktata. Ekar erom juon māma. Kiiō ej jipañ mijenede ro kōjpa-rok aer ājmour im buuļ jerbal. Jemedwōj Ilañ ekar jipañ e erom juon nōj. Ekar lap an jipañe jān joñan eo ekar kōtmāne. Emaroñ kōmmane eja wāween in ñan ajri rein.

Florence ekar kalimjōke ajri ro im ettōñ dikdik. “Kwo-jeļā at mouj kaņ nōj rej kōņaki? Ikar loe juon at rot kan im kar kāalet ñan erom juon nōj . . .” ●

Rijeje eo ej jokwe ilo Michigan, USA.

Pija in ej kwaļōk Florence ke ekar kiiō maroñ wōr juon an at mouj make!

